

**සීමාසහිත ලංකා පුත්‍ර සංවර්ධන බැංකුව - 2017**

සීමාසහිත ලංකා පුත්‍ර සංවර්ධන බැංකුවේ (“බැංකුවේ”) 2017 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ විස්තීර්ණ ආදායම් ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2017 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154 (1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී.

මෙම වාර්තාව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154 (6) ව්‍යවස්ථාවෙහි ඇතුළත් විධිවිධාන ප්‍රකාරව නිකුත් කරනු ලැබේ.

**1.2 මූල්‍ය ප්‍රකාශන සම්බන්ධයෙන් අධ්‍යක්ෂ මණ්ඩලයේ වගකීම**

මෙම මූල්‍ය ප්‍රකාශන ශ්‍රී ලංකා ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍ය වන අභ්‍යන්තර පාලනය තීරණය කිරීම අධ්‍යක්ෂ මණ්ඩලයේ (“මණ්ඩලයේ”) වගකීම වේ.

**1.3 විගණකගේ වගකීම**

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම් වලට අදාල වන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටින්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීමද ඇතුළත් විගණකගේ විනිශ්චය මත පදනම් වේ. එම අවදානම් තක්සේරු කිරීම් වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස බැංකුවේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාල වන්නා වූ අභ්‍යන්තර පාලනය විගණක සැලකිල්ලට ගන්නා නමුත් බැංකුවේ අභ්‍යන්තර පාලනයේ සඵලදායීත්වය පිළිබඳ මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදාගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීමද විගණනයට ඇතුළත් වේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් හා උචිත බව මාගේ විශ්වාසයයි.

**2. මූල්‍ය ප්‍රකාශන**

**2.1 මතය**

මූල්‍ය ප්‍රකාශන වලින් 2017 දෙසැම්බර් 31 දිනට ලංකා පුත්‍ර සංවර්ධන බැංකුවේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ප්‍රකාශනය ශ්‍රී ලංකා ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නාවූ මතය වේ.

**කාරණයක් අවධාරණය කිරීම**

මාගේ මතය සීමාකිරීමකින් තොරව, බැංකුවේ මුළු වත්කම් වලින් සියයට 56 ක් ස්ථාවර තැන්පතු ආයෝජන මගින් පෙන්වන බවට මම ඔබගේ අවධානය මූල්‍ය ප්‍රකාශන වල සටහන් අංක 15 වෙත අවධානය යොමුකරමි. මුළු වත්කම් වලින් සියයට 44 ක් ණය හා අත්තිකාරම් මගින් නියෝජනය වේ. බැංකුව විසින් එහි මුදල් විශාල කොටසක් ගනුදෙනුකරුවන් වෙත ණය ප්‍රදානය කිරීමකින් තොරව අවදානම් රහිත පොලී අනුපාත සහිත ස්ථාවර තැන්පතු වල ආයෝජනය කර තිබුණි. මෙය බැංකුවේ මූලික අරමුණ වන කාර්මික, කෘෂිකාර්මික, වාණිජ, ඉදිකිරීම් හා වෙනත් ව්‍යවසායයන්ට අදාල උසස් කිරීම්, පිහිටුවීම්, පුළුල් කිරීම්, නවීකරණය කිරීම් හා සංවර්ධනය කිරීම් සඳහා ආධාර කිරීම යන්නට විරුද්ධවේ.

**2.1.1 අනෙකුත් නීති හා රෙගුලාසි අවශ්‍යතාවයන්ගේ වාර්තාව**

(i) 2007 අංක 07 දරණ සමාගම් පනතේ 163 (2) වගන්තියේ අවශ්‍යතාවය අනුව මා විසින් පහත දැ ප්‍රකාශ කෙරේ,

(අ) ඉහත පරිදි විගණකගේ මතයට පදනම හා විෂයපථය හා විගණන සීමාව.

(ආ) මාගේ මතය

- විගණනය සඳහා අවශ්‍ය සියළු තොරතුරු හා පැහැදිලි කිරීම් මා විසින් ලබාගත් අතර උචිත ගිණුම්කරණ වාර්තා බැංකුව විසින් තබාගෙන ඇති බවට මාගේ වැඩිදුර පරීක්ෂාවෙන් පෙන්වුම් කෙරේ.
- 2007 අංක 07 දරණ සමාගම් පනතේ 151 වගන්තියේ අවශ්‍යතාවයට අනුව බැංකුවේ මූල්‍ය ප්‍රකාශන අනුකූලවේ.

(ii) 1998 අංක 30 දරණ බැංකු පනතට හා එහි සංශෝධනයන්ට අනුකූලව මෙම මූල්‍ය ප්‍රකාශන ඉදිරිපත් කර තිබුණි.

**2.2 මූල්‍ය ප්‍රකාශන පිළිබඳ අදහස් දැක්වීම**

**2.2.1 ශ්‍රී ලංකා ගිණුම්කරණ ප්‍රමිත 18**

ප්‍රමිතයේ ඡේද 30 ට අනුව, එලදායි පොලී ක්‍රමය භාවිතා කරමින් පොලී ආදායම හඳුනා ගත යුතුය. එයට විරුද්ධව, මූල්‍ය ප්‍රකාශන අනුව කල්බදු පොලී ආදායම බැංකුව විසින් මුදල් පදනම මත හඳුනාගෙන තිබුණි.

**2.2.2 ගිණුම්කරණ උනන්දු**

(i) 2017 දෙසැම්බර් 31 දිනට ප්‍රධාන කාර්යාලීය පාරිභෝගික භාණ්ඩ, ලිපි ද්‍රව්‍ය හා ප්‍රවර්ධන අයිතමයන්ගේ භෞතික සත්‍යාපන වාර්තා ශේෂය හා ප්‍රධාන ලෙජර ශේෂය අතර රු. 6,786,989 ක වෙනසක් නිරීක්ෂණය විය.

(ii) අදාල පාරිභෝගික ගිණුම් වලට බැර නොකරන ලද හඳුනා නොගත් පාරිභෝගික තැන්පතු රු. 5,244,224 ක් සැසඳුම් නොකරන ලද ගිණුම් බැර ශේෂ ලෙස ලෙස පෙන්වයි. 2008 සිට 2016 දක්වා මුළු සමුහස්ථ හඳුනා නොගත් පාරිභෝගික තැන්පතු රු. 4,644,022 ක් හා 2017 වර්ෂය තුළදී තවත් රු. 600,202 ක් එම ගිණුමට බැර කර තිබුණි.

- (iii) බැංකුව විසින් පවත්වාගෙන යන බාහිර බැංකු ගිණුම් වලට 2014 සිට 2017 දක්වා මුදල් හා වෙක්පත් සෘජු තැන්පතු ලෙස ලද රු. 1,470,151 ක් 2017 දෙසැම්බර් 31 දින දක්වා ද මුදල් පොතට ගැලපුම් කර නොතිබුණි.
- (iv) අවසන් වර්ෂ හතරට අදාළ වෙක්පත් අවලංගු කිරීමේ ගාස්තු, හුවමාරු, වැරදි පිටපත් කිරීම් වලට අදාළ වූ රු. 1,180,599 ක නිවැරදි කරන ලද බැර සටහන් 2017 දෙසැම්බර් 31 දින දක්වා ද මුදල් පොතට ගැලපුම් කර නොතිබුණි.
- (v) වෙනත් වත්කම් මගින් හිලව් වන ලද ගෙවිය යුතු මුද්දර බදු වටිනාකම රු. 1,532,416 කි. මේ හේතුවෙන්, 2017 දෙසැම්බර් 31 දිනට මූල්‍ය ප්‍රකාශන වල වත්කම් හා වගකීම් වටිනාකම එම වටිනාකමින් අඩුවෙන් දක්වා තිබුණි.
- (vi) 2017 වර්ෂය සඳහා විගණන ගාස්තු උපචිත කර නොතිබුණි.
- (vii) 2008 වර්ෂයේ සිට 2016 වර්ෂය දක්වා ඉදිරියට ගෙනඑන ලද දිගුකාලීන හිඟ බැර ශේෂ හා හර ශේෂ පිළිවෙලින් රු. 21,711,204 ක් හා රු. 2,564,854 ක් සමාලෝචිත වර්ෂයේදී ද නිරවුල් කර නොතිබුණි.

**2.2.3 විගණනය සඳහා සාක්ෂි නොමැතිවීම**

පහත ගිණුම් අයිතම වලට එදිරිව සඳහන් කරන ලද සාක්ෂි විගණනයට ලැබී නොතිබුණි.

විස්තරය	වටිනාකම	විගණන සාක්ෂි නොමැතිවීම
	රු.	
ශාඛා ගබඩා වල පාරිභෝගික භාණ්ඩ, ලිපි ද්‍රව්‍ය හා ප්‍රවර්ධන අයිතමයන්	2,994,757	භෞතික සත්‍යාපන වාර්තා
එස්.එම්.ඊ ණයගැතියෝ	1,432,019	ඉන්වොයිස්
ආපසු ලබාගත හැකි ඉන්ධන තැන්පතු	360,427	තැන්පතු පත්
වෙනත් ආපසු ලබාගත හැකි තැන්පතු	253,810	තැන්පතු පත්, උපලේඛණ

**2.3 නීති රීති, රෙගුලාසි සහ කළමනාකරණ තීරණ වලට අනුකූල නොවීම**

පහත දැක්වෙන අනුකූල නොවීම් නිරීක්ෂණය විය.

නීති රීති, රෙගුලාසි ආදිය වලට යොමුව	අනුකූල නොවීම
-	
(i) 2007 අංක 12 දරණ බැංකු පනත 3(2) වගන්තිය	අධ්‍යක්ෂ මණ්ඩලය (මණ්ඩලය) අවම වශයෙන් සාමාජිකයින් 7 දෙනෙකුගෙන් සමන්විත විය යුතු වුවත්, බැංකුවේ අධ්‍යක්ෂ මණ්ඩලය සභාපති ඇතුළුව සාමාජිකයින් 6 දෙනෙකුගෙන් පමණක් සමන්විත විය.
(ii) 2006 රාජ්‍ය ප්‍රසම්පාදන මාර්ගෝපදේශය (අ) 4.2.2 හා 4.2.3 වගන්ති	2017 වර්ෂය සඳහා ප්‍රසම්පාදන

- කාලසටහන බැංකුව විසින් පිළියෙල කර නොතිබුණි.
- (ආ) **2.7.5 වගන්තිය** වගන්තියේ අවශ්‍යතාවයට විරුද්ධව දෙපාර්තමේන්තු ප්‍රසම්පාදන කමිටු සාමාජිකයින් බැංකුව විසින් පත්කර තිබුණි.
- (ඇ) **5.3.1 වගන්තිය** වගන්තියේ නියමයට අනුව, වෙළඳපොළ මිල සැදහුම් ක්‍රමය සඳහා ජාතික ප්‍රසම්පාදන නියෝජ්‍යායතනය මගින් ප්‍රසිද්ධ කර ඇති ලංසු කැඳවීමේ ලේඛණ ආකෘති පත්‍ර අංක පීඒ/එස්බීඩී අනුව ලංසු කැඳවීමේ ලේඛණ නිකුත් කළ යුතුය. කෙසේ වෙතත් බැංකුව විසින් මෙම අවශ්‍යතාවයට අනුකූලව කටයුතු කර නොතිබුණි.
- (ඈ) **6.3.3. (ආ) වගන්තිය** මුදල් ගණනය කිරීමේ යන්ත්‍ර හා නව අවුරුදු ශුභාභිමාන ප්‍රසම්පාදනයේදී ලංසු අවසන් කර දින 3 ක් ප්‍රමාදවී ලංසු විවෘත කර තිබුණි.
- (ඉ) **8.9.3 වගන්තිය** පරිගණක ආරක්ෂණ පද්ධති, වින්ඩෝස් බලපත්‍ර හා 2016 වාර්ෂික වාර්තා මුද්‍රණය කිරීමේ ප්‍රසම්පාදනයේදී, පිළිවෙලින් රු. 3,480,000, රු. 1,634,880 හා රු. 1,292,948 යන කොන්ත්‍රාත්තු සඳහා තෝරාගත් ලංසුකරු හා බැංකුව අතර විධිමත් ගිවිසුමක් අත්සන් කර නොතිබුණි.
- (ඊ) **5.4.4 වගන්තිය** පරිගණක ආරක්ෂණ පද්ධති හා 2016 වාර්ෂික වාර්තා මුද්‍රණය කිරීමේ ප්‍රසම්පාදනයේදී අත්තිකාරම් ගෙවීමේ සුරක්ෂණයක් ලබා නොගෙන බැංකුව විසින් සියයට 50ක අත්තිකාරම් ගෙවා තිබුණි.
- (උ) **5.4.8 වගන්තිය** පරිගණක ආරක්ෂණ පද්ධති ප්‍රසම්පාදනයේදී අක්‍රිය කොන්ත්‍රාත්තු වෙනුවෙන් අස්ථිත්වය ආරක්ෂා කිරීම සඳහා කාර්යසාධන සුරක්ෂණයක් ලබාගෙන නොතිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව, 2017 දෙසැම්බර් 31 දිනෙන් අවසන් වර්ෂය සඳහා බැංකුවේ මෙහෙයුම් කටයුතු වල ප්‍රතිඵලය රු. 298,196,538 ක බදු පෙර ශුද්ධ ලාභයක් වූ අතර ඊට අනුරූපීව ඉකුත් වර්ෂයේ බදු පෙර ශුද්ධ ලාභය රු. 258,665,059 ක් වූයෙන් ඉකුත් වර්ෂය සමඟ සැසඳීමේදී සමාලෝචිත වර්ෂයේ මූල්‍ය ප්‍රතිඵලයෙහි රු. 39,531,479 ක වර්ධනයක් පෙන්නුම් කෙරුණි. සමාලෝචිත වර්ෂයේදී බැංකුවේ කල්බදු පොලී ආදායම රු. 60,517,918 කින් ඉහල යාම හා පොලී ආදායම රු. 59,564,837 කින් ඉහල යාම මෙකී ප්‍රතිඵලයෙහි වර්ධනයට මූලික වශයෙන් බලපා තිබුණි.

පසුගිය වර්ෂයේ එකතු කළ අගය වන රු. මිලියන 488 සමඟ සැසඳීමේදී ප්‍රවර්තන වර්ෂයේ බැංකුවේ එකතු කළ අගය පුද්ගල පඩිනඩි, බදු වියදම් හා ක්ෂය වීම් සඳහා ගැලපුම් සිදුකල පසු රු. මිලියන 564 ක් වී තිබුණි. තවද ආයතනයේ එකතු කළ අගය රු. මිලියන 76 කින් වර්ධනය වී තිබුණි.

3.2 විග්‍රහාත්මක මූල්‍ය සමාලෝචනය

ඉදිරිපත් කරන ලද තොරතුරුවලට අනුව, ඉකුත් වර්ෂයට හා සමාලෝචිත වර්ෂයට අදාල බැංකුවේ ඇතැම් වැදගත් ගිණුම්කරණ අනුපාත අංශ අනුපාත සමඟ සසඳා පහත දැක්වේ.

- (i) සාමාන්‍ය බලපත්‍රලාභී විශේෂිත බැංකුවල පොලී අන්තිකය සියයට 3.76 හා ශුද්ධ ලාභ අනුපාතය සියයට 9.3 සමඟ සැසඳීමේදී සමාලෝචිත වර්ෂයේදී බැංකුවේ එය පිළිවෙලින් සියයට 8.51 ක් හා සියයට 35.74 ක ඉහළ අගයක් වී තිබුණි.
- (ii) පොලී ආදායම් මත පොලී වියදම් අනුපාතය සියයට 8.86 ක් පෙන් වූ අතර එය සාමාන්‍ය බලපත්‍රලාභී විශේෂිත බැංකුවල අගය වූ සියයට 66.13 ට වඩා පසුපසින් පැවතුනි.
- (iii) බැංකුව සියයට 1 ආංශික අනුපාතය අභිබවා සාමාන්‍ය වත්කම් මත ප්‍රතිලාභ අනුපාතය සියයට 3.34 ක අගයක් වාර්තා කර තිබුණි. කෙසේවුවත් ප්‍රාග්ධනය මත ප්‍රතිලාභ අනුපාතය ආංශික අනුපාතයට වඩා පසුපසින් පැවතුනි.
- (iv) 2017 දෙසැම්බර් 31 දිනට අක්‍රිය ණය අනුපාතය සියයට 37.2 ක ඉහළ අගයක් නිරීක්ෂණය වූ අතර එය බලපත්‍රලාභී විශේෂිත බැංකුවල සාමාන්‍ය අගය වූ සියයට 3.22 ට වඩා ඉතා ඉහළ අගයක් ගෙන තිබුණි.
- (v) 2017 දෙසැම්බර් 31 දිනට බැංකුවේ මුළු ප්‍රාග්ධන ප්‍රමාණාත්මක අනුපාතය සියයට 83.96 ක් වන අතර එය අවම අවශ්‍යතාවය වූ සියයට 11.25 ක ප්‍රමාණයට වඩා ඉතා ඉහළ අගයක් ගෙන තිබුණි.
- (vi) 2017 දෙසැම්බර් 31 දිනට බැංකුවේ ද්‍රවශීලතා වත්කම් අනුපාතය අවම අවශ්‍යතාවය වූ සියයට 20 ට සාපේක්ෂව සියයට 1,429.62 ක් දක්වා තවදුරටත් වර්ධනය වී තිබුණි.

4. මෙහෙයුම් කටයුතු

4.1 කාර්යසාධනය

4.1.1 සැලසුම් කිරීම

ප්‍රාදේශීය සංවර්ධන බැංකුව සමඟ ඒකාබද්ධ වීමේ බලාපොරොත්තුව හේතුවෙන් බැංකුව විසින් සංයුක්ත සැලැස්මක් පිළියෙල කර නොතිබුණි.

4.1.2 මෙහෙයුම් හා සමාලෝචනය

2017 වර්ෂය සඳහා ප්‍රධාන කාර්යසාධනය දර්ශක වලට එදිරිව බැංකුවේ සාරාංශගත සත්‍ය කාර්යසාධනය පහත දැක්වේ.

- (අ) බැංකුවේ ණය කළඹ රු. මිලියන 4,533 දක්වා වැඩි කිරීමට බැංකුව විසින් සැලසුම් කර තිබුණද, 2017 මූල්‍ය වර්ෂය අවසාන වන විට බැංකුවේ ණය කළඹ රු. මිලියන 4,200 කට සීමා කිරීමට මුදල් අමාත්‍යාංශය විසින් උපදෙස්දී තිබුණි. එසේ වුවද, 2017 දෙසැම්බර් 31 දිනට බැංකුවේ දළ ණය හා අත්තිකාරම් රු. මිලියන 4,037 ක් විය. එමනිසා රු. මිලියන 163 කින් ඉලක්කය ලඟා කර ගැනීමට බැංකුව අසමත්වී තිබුණි.
- (ආ) බැංකුවේ උකස් ණය කළඹ රු. මිලියන 66 දක්වා වැඩි කිරීමට බැංකුව විසින් සැලසුම් කර තිබුණි. එසේවුවත්, 2017 දෙසැම්බර් 31 දිනට බැංකුවේ උකස් ණය කළඹ රු. මිලියන 35 ක් වූ අතර එය ඉලක්කයට වඩා රු. මිලියන 31 කින් අඩු විය. බැංකුවේ පැහැදිලි කිරීම් අනුව, බැංකුවේ ණය කළඹේ හිඟ ශේෂය රු. මිලියන 4,200 කට සීමා කිරීමට මුදල් අමාත්‍යාංශය විසින් උපදෙස්දී තිබීම හේතුවෙන් ඉලක්ක ලඟාකර ගැනීමට බැංකුවට නොහැකි වී තිබුණි.
- (ඇ) බැංකුවේ ස්ථාවර තැන්පතු රු. මිලියන 406 දක්වා වැඩි කිරීමට බැංකුව විසින් සැලසුම් කර තිබුණද, 2017 දෙසැම්බර් 31 දිනට බැංකුවේ ස්ථාවර තැන්පතු වටිනාකම රු. මිලියන 87 ක් වූ අතර එය වාර්ෂික ඉලක්කයෙන් සියයට 21 පමණක් නිරූපනය කර තිබුණි.
- (ඈ) බැංකුවේ ඉතුරුම් තැන්පතු රු. මිලියන 317 දක්වා වැඩි කිරීමට බැංකුව විසින් සැලසුම් කර තිබුණි. 2017 දෙසැම්බර් 31 දිනට බැංකුවේ ඉතුරුම් තැන්පතු වටිනාකම රු. මිලියන 293ක් වූ අතර එය ඉලක්කයට වඩා රු. මිලියන 24 කින් අඩු විය.
- (ඉ) අක්‍රිය අත්තිකාරම් ශේෂය රු. මිලියන 1,091 දක්වා අඩු කිරීමට සැලසුම් කර තිබුණද 2017 දෙසැම්බර් 31 දිනට සත්‍ය ශේෂය රු. මිලියන 1,478 විය. 2017 දෙසැම්බර් 31 දිනට අක්‍රිය ණය අනුපාතය සියයට 36.6 ක් වූ අතර එය වාර්ෂික ඉලක්කයට වඩා ඉතා ඉහළ අගයක් විය.
- (ඊ) අධ්‍යාපන ආයතන සමඟ සම්බන්ධතා ඇතිකර ගැනීමට හා අධ්‍යාපන ණය යෝජනා ක්‍රමයක් ප්‍රවර්ධනය කිරීමට අවබෝධතා ගිවිසුම් අත්සන් කිරීමට බැංකුව විසින් සැලසුම් කර තිබුණ ද බැංකුව හා අධ්‍යාපන ආයතන අතර අවබෝධතා ගිවිසුම් අත්සන් කර නොතිබුණි. තවද ඉලක්කගත ණය වටිනාකම රු. මිලියන 50 කි. එසේ වුවද 2017 දී රු. මිලියන 5 ක එක් ණයක් පමණක් ලබාදී තිබුණි.
- (උ) නවෝත්පාදන ආයෝජන ලෙස ක්ෂුද්‍ර මූල්‍ය ආයතන වෙත ණය ලබා දීමට හා 2017 දී රු. මිලියන 1,250 ක් ඉලක්කගත ණය වටිනාකමක් බැංකුව විසින් සැලසුම් කර තිබුණි. එසේ වුවද 2017 දී රු. මිලියන 300 ක් වටිනා ණය දෙකක් පමණක් ලබා දී තිබුණි.

- (ඌ) එළවළු හා පලතුරු වගා කිරීම සඳහා කිරි ගොවීන්ට ණය පහසුකම් සැපයීමට සැලසුම් කර තිබුණි. ගැනුම්කරුවන් 100 දෙනෙකු සඳහා රු. මිලියන 100 ක් ප්‍රදානය කිරීමට ඉලක්ක කර තිබුණි. එසේ වුවද මෙම යෝජනා ක්‍රමය යටතේ ගැනුම්කරුවන් 123 දෙනෙකු සඳහා රු. මිලියන 71.42 ක් වටිනාකමින් යුතු ණය ප්‍රදානය කර තිබුණි. බැංකුව විසින් ඉලක්කයෙන් සියයට 71 ක් ලභාකර ගෙන තිබුණි.
- (එ) ණය පහසුකම් සැපයීම මඟින් සංචාරක කර්මාන්තය ප්‍රවර්ධනය කිරීමට හා රු. මිලියන 500 ක ණය සැපයීමට සැලසුම් කර තිබුණි. එහෙත් 2017 දී ගනුදෙනුකරුවන් 22 ක් සඳහා රු. මිලියන 109.6 ක් වටිනාකමින් යුතු ණය ප්‍රදානය කර තිබුණි.

**4.2 කළමනාකරණ දුර්වලතා**

පහත සඳහන් නිරීක්ෂණයන් කරනු ලැබේ.

- (i) හම්බන්තොට ගොඩනැගිල්ල 2014 අගෝස්තු 01 සිට දොස්තරවරුන්ගේ නේවාසිකාගාර සඳහා කුලියට දී තිබුණි. එසේවුවද විගණන දිනය වූ 2018 ජූලි 20 දක්වා බැංකුව හා දිස්ත්‍රික් රෝහල් අධ්‍යක්ෂක ජෙනරාල් අතර බදු ගිවිසුම් අත්සන් කර නොතිබුණි.
- (ii) කල්බදු පහසුකම යටතේ අත්පත් කරගත් වාහනය සඳහා 2011 මැයි මස කල්බදු ගෙවීම් සම්පූර්ණ තිබුණද බැංකුව විසින් කළ වැඩිපුර ගෙවීම් රු. 749,812 ක්, විගණන දිනය වූ 2018 ජූලි 20 දක්වා ද ආපසු අයකර ගෙන නොතිබුණි.
- (iii) 2017 වර්ෂයේ පළමු, දෙවන හා තෙවන කාර්තු සඳහා ජ්‍යෙෂ්ඨ පුරවැසි ස්ථාවර තැන්පත් මත ලැබිය යුතු පොලී වටිනාකම රු. 1,921,014 ක් විගණන දිනය වූ 2018 ජූලි 20 දක්වා ද මහා භාණ්ඩාගාරයෙන් ලැබී නොතිබුණි.
- (iv) පිරිවැය රු. 56,000 ක් හා රු. 123,200 ක් ලෙස 2013 අගෝස්තු මස ගිණුම්ගත කරන ලද මෙහෙයුම් කල්බදු යටතේ ගත් වාහන දහයක් හා මෝටර් බයිසිකල් විසි දෙකක් තවමත් බැංකුවේ රැඳී තිබුණි.
- (v) බැංකුව විසින් අධ්‍යක්ෂ මණ්ඩල රැස්වීම් වාර්තා යෝග්‍ය හා විස්තරාත්මක ආකාරයට පවත්වා ගෙන නොතිබුණි. එම නිසා අධ්‍යක්ෂ මණ්ඩලය විසින් සාකච්ඡා කරන ලද තොරතුරු පරීක්ෂා කිරීමට විගණනයේදී නොහැකි විය.
- (vi) බැංකුවේ ආරක්ෂක සේවා සැපයීමට අදාළ ගිවිසුම 2016 දෙසැම්බර් 31 දින කල්ඉකුත් වී තිබුණ ද, බැංකුව විසින් අදාළ අධිකාරිය සමඟ එම ගිවිසුම නැවත අළුත් කිරීමට විගණන දිනය වූ 2018 ජූලි 20 දක්වා ද කටයුතු කර නොතිබුණි.
- (vii) බැංකුව හා අබාන්ස් එන්වයරමෙන්ටල් සර්විසස් සමාගම අතර අත්සන් කර තිබුණු සනීපාරක්ෂක සේවා සැපයීම ගිවිසුම 2013 මැයි 14 දින කල්ඉකුත් වී තිබුණි. එසේ වුවත් විගණන දිනය වූ 2018 ජූලි 20 දක්වා ද ගිවිසුම නැවත අළුත් නොකර සමාගම විසින් එම සේවය මේ දක්වා ලබා දී තිබුණි.
- (viii) අධ්‍යක්ෂ මණ්ඩලයේ අනුමත සීමාව වූ රු. 100,000 ඉක්මවා බැංකුව විසින් තේ සැදීමේ කාර්ය සඳහා මාසික පිරිවැය රු. 110,589 ක් වූ සේවා ප්‍රතිපාදක තෝරා ගෙන තිබුණි. තවද බැංකුව හා සේවා ප්‍රතිපාදක අතර ගිවිසුම අත්සන් කර නොතිබුණ අතර 2017 වර්ෂය සඳහා රු. 5,074,737 ක් ගෙවා තිබුණි.

- (ix) පොළොන්නරුව ශාඛාව පවත්වාගෙන යනු ලබන ගොඩනැගිල්ලේ කොටසක් ඉවත් කිරීම සඳහා මාර්ග සංවර්ධන අධිකාරිය මගින් දැන්වීම් කර තිබුණද, නව ස්ථානයකට යාම සඳහා කටයුතු නොකොට ශාඛාව විසින් තවමත් එම ස්ථානයේම මෙහෙයුම් කටයුතු සිදු කරගෙන යනු ලබයි.

**4.3 මෙහෙයුම් දුර්වලතා**

-----

පහත සඳහන් නිරීක්ෂණයන් කරනු ලැබේ.

- (i) බැංකුවේ මුළු වත්කම් වලින් සියයට 56 ක් ගණුදෙනුකරුවන් වෙත ණය ප්‍රධානය නොකර වෙනත් බැංකුවල ස්ථාවර තැන්පතු වල ආයෝජන කර තිබෙන නමුත් මුළු වත්කම් වලින් සියයට 44 ක් පමණක් ණය හා අත්තිකාරම් මගින් නියෝජනය විය. මෙය බැංකුවේ මූලික අරමුණ වන කාර්මික, කෘෂිකාර්මික, වාණිජ, ඉදිකිරීම් හා වෙනත් ව්‍යවසායයන්ට අදාළ උසස් කිරීම්, පිහිටුවීම්, පුළුල් කිරීම්, නවීකරණය කිරීම් හා සංවර්ධනය කිරීම් සඳහා ආධාර කිරීම යන්නට විරුද්ධවේ.
- (ii) රු. මිලියන 834 ක් වූ මුළු පොළී ආදායමෙන් 2017 වර්ෂය සඳහා ණය හා අත්තිකාරම් ප්‍රදානයෙන් ඉපයූ පොළී ආදායම් සියයට 49 හෙවත් රු. මිලියන 405 ක් පමණි. එසේම ඇමරිකානු ඩොලර් ණය හා තැන්පතු ප්‍රත්‍යාගණනය කිරීම මගින් රු. මිලියන 12 ක විදේශ මුදල් ලාභයක් උපයා ගෙන තිබුණි. ඉහත ආදායම නොමැත්තේනම් බැංකුව රු. මිලියන 62 ක ධාරිත මෙහෙයුම් අලාභයක් ලැබීමට තිබුණි.
- (iii) බැංකුව විසින් නිකුත් කරන ලද ණය හා අත්තිකාරම් වර්ෂය අවසානයේදී රු. මිලියන 4,037 ක් වුවද, එදිනට තැන්පතු වටිනාකම රු. මිලියන 403 කි. දළ ණය හා අත්තිකාරම් වලින් සියයට 10 කින් නියෝජනය වන බැංකුවේ තැන්පතු පදනම ඉතා ආන්තික විය.
- (iv) 2017 දෙසැම්බර් 31 දිනට මුළු හිඟ ණය හා අත්තිකාරම් රු. මිලියන 4,037 ක් හා එයින් රු. මිලියන 1,478 නොහොත් සියයට 36.6 අක්‍රීය ණය ලෙස වර්ග කෙරේ.

**4.4 අරමුදල් උන උපයෝජනය**

-----

2013 ඔක්තෝබර් 11 දින මූල්‍ය සංවර්ධන දෙපාර්තමේන්තුවේ පවත්වනු ලැබූ රැස්වීමට අනුව, සුළු හා මධ්‍ය පරිමාන ව්‍යවසායක ණය ඇපකරු ලෙස රු. මිලියන 200 ක් රජය විසින් ලංකාපුත්‍ර සංවර්ධන බැංකුව වෙත ලබා දී තිබුණි. ඊට අමතරව, රු. මිලියන 200 ක් ප්‍රාදේශීය සංවර්ධන බැංකුවේ වසරකට සියයට 7 ක අනුපාතයකට ආයෝජනය කළ යුතු ලෙස රජය විසින් පැහැදිලිව සඳහන් කර තිබුණි. එසේ වුවද එම මුදල් ඇපකරු ලෙස ප්‍රාදේශීය සංවර්ධන බැංකුවේ ආයෝජනය කළ බවට හා එවැනි සුළු හා මධ්‍ය පරිමාන ව්‍යවසායක ණය යෝජනා ක්‍රමයක් පවතින බවට සාක්ෂි විගණනය සඳහා ලැබී නොතිබුණි.

**4.5 මානව සම්පත් කළමනාකරණය**

-----

පහත සඳහන් නිරීක්ෂණයන් කරනු ලැබේ.

- (i) ප්‍රධාන අවධානම් නිලධාරියා, අභ්‍යන්තර විගණන ප්‍රධානියා හා මානව සම්පත් ප්‍රධානියා යනාදී ප්‍රධාන කළමනාකරණ තනතුරු වල පුරප්පාඩු නිරීක්ෂණය විය.
- (ii) ප්‍රධාන කළමනාකරුවන් තෝරාගැනීමට හා බඳවා ගැනීමට බඳවාගැනීමේ පටිපාටියක් ඉදිරිපත් නොවුණි.
- (iii) විශ්‍රාම යන ප්‍රධාන කළමනාකරුවන් සඳහා අනුප්‍රාප්ති විධිවිධාන ඉදිරිපත් කරමින් යාවත්කාලීන කළ හා අනුමත කරන ලද අනුප්‍රාප්තික සැලැස්මක් ලබාගත නොහැකි වීණි.



- (iv) සේවක කාර්යසාධන ඇගයීම් පත්‍ර මානව සම්පත් දෙපාර්තමේන්තුව විසින් ඇගයීම් කර නොතිබුණි.
- (v) අදාළ සේවකයන්ගේ විමර්ශන වාර්තා වල පිටපත් හා තීන්දු ඔවුන්ගේ පෞද්ගලික ලිපිගොනුවල ඇතුළත් කර නොතිබුණි.
- (vi) අනුමත සේවක සංඛ්‍යාව අනුව පුරප්පාඩු රියදුරු තනතුරු 6 ක් වුවද, 2017 දෙසැම්බර් 31 දිනට 12 දෙනෙකු රියදුරන් ලෙස බැංකුවේ යොදවා තිබුණු බව නිරීක්ෂණය විය.
- (vii) බැංකුව විසින් රියදුරන්ගේ සාමාන්‍ය රාජකාරි හැරුණුකොට විවිධ රාජකාරි පවරා තිබුණු අතර සමහර අවස්ථාවලදී තනතුරු නාමය “රියදුරු” යන්න වෙනත් වර්ගයකට වෙනස් කර තිබුණි.

**4.6 වෙළඳපළ කොටස**

වර්ෂ 05ක වෙළඳපළ කොටස පිළිබඳ බැංකුවේ තොරතුරු පහත දැක්වේ.

වර්ෂය	තැන්පත් හා ණය හා අත්තිකාරම්				වෙළඳපළ කොටස	
	තැන්පත්		ණය හා අත්තිකාරම්		තැන්පත්	ණය
	බැංකුව	වෙනත්	බැංකුව	වෙනත්		
	රු. මිලියන	රු. මිලියන	රු. මිලියන	රු. මිලියන	%	%
2017	403	974,574	4,037	639,706	0.04	0.63
2016	421	846,145	3,676	533,230	0.05	0.69
2015	520	764,155	3,334	456,961	0.07	0.73
2014	380	709,671	2,732	440,670	0.05	0.62
2013	229	617,081	2,422	347,117	0.04	0.70

ඉහත තොරතුරු වලට අනුව, පෙර වර්ෂය හා සැසඳීමේදී බැංකුවේ වෙළඳපළ කොටස තැන්පතු මත සියයට 20 කින් ද ණය හා අත්තිකාරම් මත සියයට 9 කින් ද අඩුවී තිබුණු බව නිරීක්ෂණය විය.

**5 නිරසාර සංවර්ධනය**

**5.1 නිරසාර සංවර්ධන අරමුණු ඉටුකර ගැනීම**

එක්සත් ජාතීන්ගේ සංවිධානය මඟින් සම්මත කරන ලද 2030 නිරසාර සංවර්ධන වැඩසටහනට අනුව සියළුම රාජ්‍ය ආයතන ක්‍රියාත්මක කළයුතු අතර ප්‍රවර්තන වර්ෂයේදී එයට අදාළ ක්‍රියාකාරකම් අනුව ක්‍රියා කළයුතු ආකාරය ගැන අදහසක් ලංකාපුත්‍ර සංවර්ධන බැංකුව සතුව නොවීය.

**6 ගිණුම්කටයුතුභාවය හා යහපාලනය**

**6.1 අයවැය පාලනය**

අයවැයගත හා තථ්‍ය ආදායම්, වියදම්, වත්කම් හා වගකීම් අයිතමයන් අතර සියයට 5 සිට සියයට 79 ක් දක්වා වාසිදායක හා අවාසිදායක විචලනයන් නිරීක්ෂණය විය. එමනිසා අයවැය ලේඛණය ඵලදායී කළමනාකරණ පාලන කාරකයක් ලෙස උපයෝගීකරගෙන නොතිබුණු බව පෙන්නුම් කෙරුණි.

**6.1 නොවිසඳූ විගණන ඡේද**

ප්‍රධාන ලෙජර වටිනාකම හා තොග සත්‍යාපන ලේඛණ වල වටිනාකම අතර රු. 6,826,769 ක වෙනසක් පවතින බව 2015 විගණන වාර්තාවේ ද පෙන්වාදී තිබුණි. මෙම කාරණය තවමත් නොවිසඳා තිබුණ අතර ප්‍රධාන ලෙජර වටිනාකම හා තොග සත්‍යාපන ලේඛණ වල වටිනාකම අතර රු. 6,786,989 ක වෙනසක් නිරීක්ෂණය විය.

**7. පද්ධති හා පාලන**

විගණනයේදී නිරීක්ෂණය වූ පද්ධති හා පාලන දුර්වලතා වරින්වර බැංකුවේ සභාපතිවරයාගේ අවධානයට යොමු කෙරුණි. පහත සඳහන් පාලන ක්ෂේත්‍රයන් පිළිබඳ විශේෂ අවධානය යොමුකළ යුතු වේ.

පාලන ක්ෂේත්‍රය -----	නිරීක්ෂණ -----
ගිණුම්කරණය	<ul style="list-style-type: none"> <li>- දිගුකාලීන බැර හා භර ශේෂ නිෂ්කාෂණය කර නොතිබුණි.</li> <li>- ගණුදෙනු නිවැරදි ගිණුම්වලට පිටපත් කර නොතිබුණි.</li> <li>- මූල්‍ය සේවා මත එකතු කළ අගය මත බදු හා ජාතික ආරක්ෂණ බදු නිවැරදිව ගණනය කර නොතිබුණි.</li> <li>- ප්‍රධාන ලෙජර ශේෂය හා තොග සත්‍යාපන වාර්තා වල තොග ශේෂ වෙනස සඳහා සැසඳුම් පවත්වාගෙන ගොස් නොතිබුණි.</li> </ul>
ණය පරිපාලනය	<ul style="list-style-type: none"> <li>- හඳුන්වා දී ඇති ක්‍රියා පිළිවෙත්වලට දැඩිව අනුකූල වීම නිරීක්ෂණය නොවූහි.</li> </ul>
මෙහෙයුම්	<ul style="list-style-type: none"> <li>- ප්‍රසම්පාදන මාර්ගෝපදේශය නියමයන් පිළිපැද තිබුණු බව නිරීක්ෂණය නොවූහි.</li> </ul>
පද්ධතිය	<ul style="list-style-type: none"> <li>- බැංකුවේ පද්ධති පාලනයන් ශක්තිමත් කිරීමට ක්‍රියාමාර්ග ගෙන නොතිබුණි.</li> </ul>